

# 'I he Palani 'a e Tamai Hēvaní, 'Oku Fakatou Mahu'inga 'a e Hou'eiki Fafiné mo e Hou'eiki Tangatá

TOHI LĒSONI 'A E SEMINELÍ KI HE FUAKAVA FO'ÓU

Fili ha taha 'o e ngaahi tūkunga ko 'ení, pea fakakaukau ki he founga 'e lava ke tokoni ai hono faka'aonga'i e ngaahi tefito'i mo'oni ki hono ma'u e 'ilo fakalaumālié ke mahino ki ha taha 'a e mo'oni mei he 1 Kolinitō 11:11 fekau'aki mo e ngaahi fatongia 'o e hou'eiki tangatá mo fafiné 'i he palani 'a e Tamai Hēvaní.

1. Na'e fanongo e tuofefine si'isi'i 'o Kali ko 'Elá ki ha tamaiki tangata 'e ni'ihi 'i he akó 'oku nau pehē 'oku mahu'inga ange 'a e kakai tangatá 'i he hou'eiki fafiné. 'Oku fehu'i ange 'e 'Ela kia Kali, "'Oku 'ikai nai ke u mahu'inga tatau pē mo e tamaiki tangatá?"
2. 'Oku hoha'a 'a Laiti koe'uhí he 'okú ne fanongo ki ha ni'ihi 'o hono kaungā mēmipa 'i he kōlomú 'oku nau talanoa ta'e faka'apa'apa fekau'aki mo e hou'eiki fafiné.
3. Hili ha sio faiva ha ngaahi kaungāme'a 'i ha faiva manakoa, na'a nau fakakata 'aki e ngaahi tō'onga fakaoli 'a e tamai 'i he faivá. 'Oku tui ha ni'ihi na'e 'ikai fiema'u e tamaí, pea pehē 'e ha kaungāme'a 'e taha, "Ko e 'uhinga 'eni 'oku 'ikai ke fiema'u ai ha tangata ke 'ohake ha fāмили fiefiá."
4. 'Oku teuteu 'a 'Esitapani mo Kelela ke na mali 'i he tempalé. 'Oku fokotu'u ange 'e he'ena mātu'á ke na talanoa ki he founga te na takitaha fakahoko ai e ngaahi ngafa mo e fatongia kehekehe 'i hona fāмили he kaha'ú.

## Ngāue 'i he Tuí

- Ko e hā ha ngaahi founga te ke lava ai pe ko e tokotaha fakafo'ituitui 'i he tūkunga, 'o ngāue 'i he tui ko ha tali ki he palopalema 'oku 'ohaké?
- 'E tokoni'i fēfē koe ke ke muimui kia Sisū Kalaisi 'i hono fakamahu'inga'i e ngaahi fatongia makehe mo mahu'inga 'o e hou'eiki fafiné mo e hou'eiki tangatá?

## Vakai'i e ngaahi fakakaukau mo e ngaahi fehu'í 'aki ha fakakaukau 'oku ta'engata

- Ko e hā 'okú ke 'ilo fekau'aki mo e Tamai Hēvaní mo 'Ene palaní, 'a ia 'e ala 'aonga kapau na'á ke fehanganhangai mo ha tūkunga hangē ko 'ení?
- Ko e hā ha ni'ihi 'o e ngaahi fatongia 'o e hou'eiki tangatá mo fafiné 'i he palani 'a e Tamai Hēvaní?

## Fekumi ki ha mahino lahi ange 'o fakafou 'i he ngaahi ma'u'anga tokoni kuo fokotu'u fakalangí

- 'Elava fēfē nai ke tokoni'i koe 'e ho'o mahino mo e fakamo'oni ki he ngaahi mo'oni 'oku ako'i 'i he 1 Kolinitō 11:11 ke ke tali 'aki ki he tūkunga ko 'ení?
- Ko e hā ha ngaahi akonaki fakalaumālie kehe mei he folofolá pe kau taki 'o e Siasí 'e lava ke tokoni atu ke ke tali faivelenga 'aki?